

Sunda Kommuna
Oyrarbakkevægur 3
405 Oyrarbakki
Føroyar

Argir hin 29. august 2025
Málsnr.: 25/12386-13
Málsviðgeri: Rúna Hjelm

Góðkenning sambært havumhvørvisverndarlógini til at víðkað um bátahylin á Oyrarbakka


Umhvørvisstovan hevur tikið avgerð um, at tað sambært § 21, stk. 4 í løgtingslóg nr. 59 frá 17. mai 2005 um verju av havumhvørvinum, ikki er neyðugt við góðkenning sambært § 21, stk. 1 og tilhoyrandi árinmeting sambært § 21, stk. 2 í lógini viðvíkjandi verkætlanini hjá Sunda kommunu um at víðka bátahylin á Oyrarbakka.

Umsókn og lýsing av verkætlan

Sunda kommuna hevur við umsókn dagfest 13. mai 2025, søkt Umhvørvisstovuna um loyvi til at víðka bátahylin á Oyrarbakka við at taka verandi pírr upp og leggja nýggjan pírr 25 m longur út (sí mynd 1, 2 og 3).




Mynd 1 Verandi bátahylur (tekning B-01)



Mynd 2 Flatmynd av nýggja pirinum, sum ætlanin er at gera í bátahylinum á Oyrarbakka (tekning C-01)

Samlaða víddin av grótútfyllingini á pirinum, sum Sunda kommuna ætlar at gera er 1.065 m^2 og nøgdin, sum eftir ætlan verður lögð í pirin er 7.500 m^3 .




NOTUR

Ómsøkt millum
Kultur í m

A	Dagfesting: 2025-04-24	is	JO
Litr:	Dagfesting: 2025-04-24	is	JO
Mál:	Bátahylur í Hósvík og Oyrarbakka		
Arbeidsskema:	Sunda kommuna		
Evni:	Bátahylur á Oyrarbakka	Tekning nr.: F-01	Litr: A
	Tvørskuður	Mál nr.: 2171	
		Mál: 1:150	
Ráðgjafir og verkfrøðingar		Núli Fossingseta 10 Postboks 220 FO-110 Tórshavn	Símanúmer: +298 636363 Faks: +298 636363

Mynd 3 Tvørskuður fyrri nýggja pirin á Bátahylinum á Oyrarbakka (tekning F-01)



NOTUR:

Ónevnd mátt í m
Kotur í m

Grótstæddir

Grótstöddir:

I 0,85 - 2,0 t $\dot{w} = 1,35 \text{ t}$

II 0,35 - 0,85 t (1,5 t) $\dot{w} = 0,6$ t
III 0,15 - 0,35 t $\dot{w} = 0,25$ t

IV Samfinglð

References

A	Dagblätti: Stöðlaust	2025-04-26	la	JO
Litra:		Dagblätti:	Teknið: Kannah: GÖMent:	
Mál:	Báthýalur í Höskv og Öyrabakka	2025-03-31	la	JO
Arbeidsnámi:	Sunda kommuna			
Evril:	Báthýalur á Öyrabakka Namatalskur	Tekning nr.: Mál nr.: Mál: Mál:	F-02 2171 1:100	Litra: A
	Ráðgjafandi veftraðningar	Mála Förmennings 10 Postbústað 228 P.O. Box 110, Tórshavn	Símanúmer: +298 636363 Tíðindi: 110 00 00 00	

Mynd 4 Normalskurður fyri nýggja pirin í Bátahylinum á Oyrarbakka (tekning F-02)

Við umsóknini eru tekningar og frágreiðingin niðanfyri byggir á upplýsingar frá Sunda kommunu.

Stutt lýsing av verkætlanini:

- Fyri at víðka um Batahylin á Oyrarbakka, hevur Sunda kommuna ætlanir um at taka verandi píur upp og leggja ein nýggjan píur 25 m longur vestur.
- Píurin verður bygdur sum ein grótútfylling, sambært tekning C-01, F-01 og F-02 (mynd 2,3 og 4).
- Nøgdin av gróti, ið skal brúkast til pírin er íalt 7.500 m³.
- Kommunan hevur upplýst, at grótið, sum nýtt verður til útfyllingina kemur lutvíst frá verandi píri, sum verður tikin upp, og frá útstykkning omanfyri bátahylin. Somuleiðis er upplýst, at tá útstykkningin verður gjørd, verða elektriskar perlur nýttar til at spreingja við¹. Tann elektriskt leiðandi spreingitráðurin er úr metalli og klæddur við tunnum plasti. Tráðurin søkkur, saman við grótinum, og fer tí ikki at flóta upp og dálka strendurnar.

¹ Kemikalij, sum sprongt verður við hefur heiti: Rockstar II og Rockstar III (sí Vørudatablað).

<file:///C:/Users/In25487/AppData/Local/Microsoft/Windows/INetCache/Content.Outlook/2S5AKOR7/20250603151457.pdf>

Lívfrøðilig lýsing og vernd móti dálking:

- Staðsetingin av verkætlanini og dýpið er lýst í tekningunum B-01 og C-01 (mynd 1 og 2).
- Eingin fjøra er í økinum, tí alt økið innanfyri er tikið til bátahyl.

Slag av virksemini, sum ætlanin er at hava á økinum:

- Ætlanin er at hava sama havnavirksemini, sum áður.

Tíðarætlan:

- Arbeiðið verður eftir ætlan gjørt í august 2025.

Lívfrøðilig kanning

9. juli 2025 sendi Sunda kommuna frágreiðing við lívfrøðiligari lýsing av djórum og umhvørvinum niðanfyri sjóvarmálan uttan fyri verandi píri í Bátahylinum á Oyrarbakka. Tað er Biofar, sum hevur gjørt kanningina, sum hevur heiti: *Sunda kommuna – økið vestanfyri bátahylin á Oyrarbakka. Lívfrøðilig støðulýsing av botninum* (frágreiðing nr.: 2025-041).



Mynd 5 Yvirlit yvir kannaða økið og støðirnar, har botnsýnir eru innsavnað

Kannaða økið er umleið 4.400 m², 110 m langt og 35-40 m breitt, og størsta dýpið er 4,5 m. Økið liggur vestanfyri verandi arm á bátahylinum á Oyrarbakka (sí mynd 5). Dentur er lagdur á at kanna tann partin av økinum, sum er náttúruligt búlendi.

Økið liggur vart fyri havaldu og brimi. Sjóvarfalsrák er suður og norður við landinum, í størri mun á ytra- enn á innara partinum. Sandbotnur er um alt økið, og í støðum er sandurin taraklæddur. Ongin sjónlig ávirkan sæst av mannaelvdum virksemini.

65 djórasløg blivu staðfest við sýnistøku við grabba, og 55 sløg blivu staðfest við eygleiðing av kavaram. Sostatt eru minst 110 sløg staðfest í kanningini, sum í stóran mun er samansett av djórasløgum, sum búleikast niðri í botntilfarinum. Einkí av staðfestu sløgnum var mett at verða sjáldsamt í Føroyum, ella mett at verða hótt. Einkí av sløgnum er á reyðlistanum hjá IUCN.

Kanningin staðfestir, at trý búlendi eru í økinum, sum vera flokkaði sambært altjóða skipanini hjá JNCC²:

- SS.SSA.IMuSa.AreISa. (Arenicols marina in infralittoral fine sand or muddy sand)
- SS.SSA.CMuSa “Circalittoral myddy sand” (SS.SSA.CMuSa)
- SS.SMP.KSwSS.LsacCho (Laminaria saccharina and Chorda filum on sheltered upper infralittoral muddy sediment)

Niðurstøðan í kanningini er, at búlendini í økinum eru øll vanlig búlendi í altjóða- og føroyskum høpi. Eisini verður mett, at búlendini eru vanlig í nærumhvørvinum. Ongi hótt djórasløg vórðu funnin í kanningunum.

Málsviðgerð

Sambært § 21, stk. 2 í havumhvørvislógini skulu góðkenningar av verkætlanum sambært § 21, stk. 1, sum t.d. havnaútbyggingum, ikki gevast fyrr enn mett er, at avleiðingarnar fyri náttúru og umhvørvi eru munandi.

Ætlaða verkætlanin hjá Sunda kommunu at víðka um Bátahylin á Oyrarbakka, verður gjørd í einum øki, har fjøran longu er tikin uppí verandi bátahyl og tí er náttúran í bátahylinum og fram við verandi piri longu órógvað. Av tí at kommunan ætlar at víðka bátahylin, soleiðis at hann fevnir um eitt størri havøki, fekk kommunan álagt at gera eina minni kanning av náttúru og djóralívi í økinum, sum ætlanin nú er at byggja út yvir. Krav varð sett um, at kanningin skuldi gerast av serfrøðingi, ið lýsir havbotn, plantu- og djóralív í økinum grundað á eygleiðing, umframt at sýni verða tikin av havbotninum og lýsing gjørd av órørda havbotninum, plantum og djóralívi.

Kanningin hjá Biofar vísir, at nakað av djóralívi er í sandbotninum og í taranum í órørda økinum fram við verandi piri, men onki av eygleiddu sløgnum verða mett sum sjáldsom ella hótt.

Góðkenningin varð 12. august 2025 sent til Sunda kommunu til hoyringar, sum ongar viðmerkingar hevði.

² <http://jncc.defra.gov.uk/page-1529>

Avgerð

Grundað á upplýsingar frá Sunda kommunu og frágreiðing nr. 2025-023 hjá Biofar av botni og plantu- og djóralívi uttan fyri verandi bátahyl á Oyrarbakka metir Umhvørvisstovan, at ætlaða útbyggingin av havnarlagnum ikki fer at hava munandi ávirkan á náttúru og umhvørvi.

Avgerð verður tí tikin um, at tað sambært § 21, stk. 4 í løgtingslóg um verju av havumhvørvinum, ikki er neyðugt við góðkenning sambært § 21, stk. 1 og tilhoyrandi árin smeting sambært § 21, stk. 2 í lógini.

Treytir fyri avgerðini er, at:

- verkætlanin verður framd, sum greitt er frá í umsóknartilfarinum frá Sunda kommunu
- loyvið er tíðaravmarkað til 1. september 2027

Kæra

Henda avgerð kann kærast til landsstýrisfólkið í umhvørvismálum. Møgulig kæra skal sendast til Umhvørvisstovuna, sum sendir kærana til Umhvørvismálaráðið við neyðugum skjølum.

Kærufreistin er fyra vikur frá tí at avgerðin er almannakunngjørd. Møguligar kærur skulu sostatt vera Umhvørvisstovuni í hendi í seinasta lagi mánadagin 29. september 2025. Umhvørvistovan sendir møguligar kærir víðari til Umhvørvismálaráðið.

Vinaliga



Rúna Hjelm
Málsviðgeri í umhvørvismálum